

2000 / Lesson - 15

രാജാക്കന്മാരുടെ ഭരണം

KING'S RULE

വായനഭാഗം / Scripture Portions

1 ശമു. 8-31 (അ.), 2 ശമു. 1-2 (അ.), 1 രാജാ. 1-2 (അ.), 1 ദിന. 1-29 (അ.),
1 രാജാ. 1-11, 2 ദിന. 1:9.

1 Sam 8-31, 2 Sam 1-2, 1 King 1-2, 1 Chro. 1-29 Chap.
1 King 1-11, 2 Chro. 1:9

മനഃപാഠം / Memory Verse : 2 ദിന. 7:14 / 2 Chro. 7:14

“എന്റെ നാമം വിളിക്കപ്പെട്ടിരിക്കുന്ന എന്റെ ജനം തങ്ങളെത്തന്നെ താഴ്ത്തി പ്രാർത്ഥിച്ചു എന്റെ മുഖം അന്വേഷിച്ചു തങ്ങളുടെ ദുർമ്മാർഗ്ഗങ്ങളെ വിട്ടു തിരിയുമെങ്കിൽ ഞാൻ സ്വർഗ്ഗത്തിൽ നിന്നു കേട്ടു അവരുടെ പാപം ക്ഷമിച്ചു അവരുടെ ദേശത്തിനു സൗഖ്യം വരുത്തിക്കൊടുക്കും.”

"If my people, who are called by my name, will humble themselves and pray and seek my face and turn from their wicked ways, then I will hear from heaven, and I will forgive their sins and will heal their lands."

ലക്ഷ്യം :

ദൈവം രാജാധിരാജനാണെന്നും ധനവും മാനവും ദൈവത്തിൽ നിന്ന് വരുന്നു എന്നും അറിഞ്ഞ് എല്ലാ സാഹചര്യങ്ങളിലും വിശ്വസ്തതയോടും വിനയത്തോടും കൂടി ശുശ്രൂഷ നിവർത്തിക്കേണ്ടതിന്റെ ആവശ്യം ഗ്രഹിക്കുക.

മുഖവുര:

യിസ്രായേൽ തന്റെ സ്വന്തമായിരിക്കണമെന്നും അവർക്ക് താൻ തന്നെ രാജാവായിരിക്കണമെന്നുമായിരുന്നു ദൈവഹിതം. മരു ഭൂപ്രയാണത്തിലും കനാൻദേശം കൈവശം

Objective :

To understand the need of doing ministry faithfully and humbly in all situations by realizing the fact that Lord is the king of kings and He is the source of wealth and prestige.

Introduction

It was the will of God that Israel would be his own possession and he

പ്പെടുത്തുന്നതിലും യഹോവയായ ദൈവം തന്നെ അവരെ നയിച്ചു. കനാൻ ദേശത്ത് താമസമുറപ്പിച്ച ശേഷം അയൽ രാജ്യങ്ങളുടെ ആക്രമണങ്ങളെ അവർക്ക് പലപ്പോഴും നേരിടേണ്ടിവന്നു. അപ്രകാരമുള്ള സന്ദർഭങ്ങളിൽ ദൈവം എഴുന്നേൽപ്പിച്ച ന്യായാധിപന്മാരാണ് ജനത്തിന് നേതൃത്വം നൽകിയത്. അവസാനത്തെ ന്യായാധിപതിയായിരുന്ന ശമുവേൽ പ്രവാചകന്റെ കാലത്ത് യിസ്രായേലിൽ രാജകീയ ഭരണം ആരംഭിക്കുകയും അത് ഏകദേശം 500 വർഷം (1095-586 ബി.സി.) നിലനിൽക്കുകയും ചെയ്തു. ഒന്നാമത്തെ രാജാവ് ബെന്യാമീൻ ഗോത്രത്തിൽപ്പെട്ട കീശിന്റെ മകൻ ശൗൽ ആയിരുന്നു.

1. ശൗൽ രാജാവിന്റെ നിയമനവും ഭരണവും (1 ശമു. 8-31 അദ്ധ്യായങ്ങൾ)

യിസ്രായേൽ തങ്ങളുടെ പിന്മാറ്റാവസ്ഥയിൽ തങ്ങളെ ഭരിക്കുന്നതിന് ഒരു രാജാവിനെ നിയമിച്ചു തരണമെന്ന് ശമുവേൽ പ്രവാചകനോട് ആവശ്യപ്പെട്ടു. രാജവാഴ്ചയുടെ ദോഷങ്ങൾ ശമുവേൽ അവർക്ക് വിശദീകരിച്ചു കൊടുത്തു (1 ശമു. 8:10-18). എങ്കിലും ജനം അവന്റെ വാക്കു സ്വീകരിക്കാതെ തങ്ങൾക്ക് രാജാവിനെ നൽകണമെന്നു ശഠിച്ചു. ഇത് ദൈവഹിതം അല്ലായിരുന്നു. എങ്കിലും അവരുടെ അപേക്ഷ പ്രകാരം രാജാവിനെ നിയമിക്കുന്നതിന് ദൈവം ശമുവേലിനെ അനുവദിച്ചു. തന്റെ പിതാവിന്റെ കഴുതകളെ അന്വേഷിച്ചിറങ്ങിയ ശൗൽ ദൈവപുരുഷനായ ശമുവേലിന്റെ വാസസ്ഥലത്ത് എത്തുകയും അതിനെ തുടർന്ന് ശമുവേൽ ശൗലിനെ രാജാവായി അഭിഷേകം ചെയ്യുകയും ചെയ്തു (1 ശമു. 10:1). അനന്തരം ശമുവേൽ മിസ്‌പയിൽ ജനത്തെ കൂട്ടിവരുത്തി ശൗലിനെ യിസ്രായേലിന്റെ രാജാവായി പ്രഖ്യാപിച്ചു. തുടർന്നുണ്ടായ അമോന്യരുടെ ആക്രമണ സമയത്ത് ദൈവത്തിന്റെ ആത്മാവ് ശൗലിന്മേൽ ശക്തിയായി വരികയും അവൻ ഒരു വലിയ സൈന്യത്തെ ശേഖരിച്ച് അവരെ തോൽപ്പിക്കുകയും ചെയ്തു. ഇതോടുകൂടെ ശൗൽ പ്രസിദ്ധനാകുകയും യിസ്രായേലുരൊക്കെയും ഗിൽഗാലിൽ

would be their king. God led them in their journey of wilderness and to acquire the land of Canaan. After setting in Canan, Israel had to face attacks from neighboring nations. In such circumstances the people saw the victories through the judges of God. During the period of last judge, the prophet Samuel, we see the beginning of King's rule and it had longed for 500 years (1095-586 B.C.). Saul, the son of Kish was the first king. He belonged to the tribe of Benjamin.

1. Appointment of King Saul and His rule (1 Sam. 8-31 Chapters)

The people of Israel in their backsliding stage demanded Samuel to appoint a king for them. Samuel explained them about the demerits of King's rule (1 Sam.8:10-18). But they did not hear him and again required for a king. Though it was not the will of God, he allowed Samuel to appoint a king for Israel. While looking for his father's asses, Saul reached Samuel's house and he anointed Saul as the king of Israel (1 Sam. 10:1). Then, Samuel gathered people at Mispah and declared Saul, the king of Israel. After this, God's spirit came rushing upon Saul and he could defeat Ammonites with the help of army. This victory made Saul famous and people gathered at

ഒരുമിച്ചുകൂടി ശൗലിനെ രാജാവായി അംഗീകരിക്കുകയും ചെയ്തു. തദവസരത്തിൽ ശമുവേൽ രാജാവിനോടും ജനത്തോടും യഹോവയെ ഭയപ്പെട്ട് ജീവിക്കണമെന്ന് കർശനമായി ആജ്ഞാപിച്ചു (1 ശമു. 12:13-16).

ശൗലിന്റെ തോൽവി

ശൗൽ അമോന്യരെയും ഫെലിസ്ത്യരെയും അമാലേക്യരെയും തോല്പിച്ചു എങ്കിലും അവന്റെ ജീവിതം ഒരു പരാജയം ആയിരുന്നു. ശമുവേൽ ശൗലിനെ ഓർത്ത് ദുഃഖിക്കുകയും അവന് കാലാകാലങ്ങളിൽ മുന്നറിയിപ്പു നൽകുകയും ചെയ്തു എങ്കിലും പ്രയോജനമുണ്ടായില്ല (1 ശമു. 15:35, 13:13-14).

തോൽവിയുടെ കാരണങ്ങൾ

1. **അഹങ്കാരം**-പ്രാരംഭത്തിൽ ശൗൽ വിനയമുള്ളവനായിരുന്നു (1 ശമു. 9:21) എന്നാൽ രാജാവായ ശേഷം അഹങ്കരിച്ചു അവനും ജനവും ഗിൽഗാലിൽ യാഗം കഴിക്കുന്നതിന് ശമുവേലിനു വേണ്ടി കാത്തിരിക്കുകയായിരുന്നു. ശമുവേൽ വരുവാൻ താമസിച്ചപ്പോൾ യാഗം കഴിക്കുന്നതിന് അർഹതയില്ലാതിരുന്ന ശൗൽ തന്നെ ഹോമയാഗം കഴിച്ചു (1 ശമു. 13:11-13).
2. **അസൂയ** - ദാവീദിന്റെ സാമർത്ഥ്യത്തിലും പ്രസിദ്ധിയിലും ശൗലിന് അസൂയ ഉണ്ടായി. അതുകൊണ്ട് ശൗൽ ദാവീദിനെ തന്റെ നിത്യശത്രുവായി പരിഗണിക്കുകയും അവനെ വധിക്കുവാൻ തുടർച്ചയായി പരിശ്രമിക്കുകയും ചെയ്തു (1 ശമു. 18:29, 19:10-11, 24:2).
3. **ക്രൂരത** - ശൗൽ ദാവീദിനോട് വളരെ ക്രൂരമായി പെരുമാറി ഫെലിസ്ത്യരോടുള്ള യുദ്ധത്തിൽ തന്റെ പടയാളികൾ സന്ധ്യക്ക് മുമ്പ് ഭക്ഷണം കഴിക്കരുതെന്ന് ആജ്ഞാപിച്ചതും അല്പം തേൻ ആസ്വദിച്ച സ്വപുത്രൻ യോനാഥാൻ മരിക്കണം എന്ന് വിധി കല്പിച്ചതും ശൗലിന്റെ ക്രൂരതയെ വെളിപ്പെടുത്തുന്നു (1 ശമു. 14:24-44).

Gilgal and accepted Saul as their King. On this occasion, Samuel commanded Saul and the people to fear the Lord and serve him (1 Sam. 12:13-16).

Saul's failures

Though Saul defeated Ammonites, Philistines and Amalekites, his life was a failure. Samuel felt sorry about Saul and often warned him, but they were of no use (1 Sam. 15:35, 13:13-14).

Reasons of Saul's failures

1. **Pride** - Saul was humble in the beginning (1 Sam. 9:21). He developed pride after he became the king. As Samuel was late for their gathering at Gilgal, Saul himself had offered burnt offering though he was ineligible for that (1 Sam. 13:11-13).
2. **Envy** - Saul was envious of the fame and ability of David. So he considered him as enemy and tried to kill him. (1 Sam. 18:29, 19:10-11, 24:2).
3. **Cruelty**: Saul was very cruel to David. During the time of war against Philistines, Saul commanded the army that they would not eat food before evening and also declared that his own son would die after tasting a little honey. It revealed his cruelty.
4. **Disobedience** - Samuel

4. അനുസരണക്കേട് - അമാലേക്യരോടുള്ള യുദ്ധത്തിൽ അവരെയും അവർക്കുള്ളതിനെയും പൂർണ്ണമായി നിർമ്മൂല്യമാക്കണമെന്ന് ദൈവം ശമുവേൽ മുഖാന്തരം ശൗലിനോട് കല്പിച്ചു. എന്നാൽ ശൗൽ അമാലേക്യ രാജാവായിരുന്ന ആഗാസിനെയും മേൽത്തരമായ ആടുമാടുകളെയും ജീവനോടെ സൂക്ഷിക്കുകയും നിസ്സാരമായവയെ മാത്രം നിർമ്മൂലമാക്കുകയും ചെയ്തു (1 ശമു. 28:7-8).

5. ആഭിചാരം- ദൈവിക അരുളപ്പാടുകൾ ലഭിക്കാതിരുന്നതുകൊണ്ട് ശൗൽ എൻദോവിലെ വെളിച്ചപ്പാടത്തിയുടെ അടുക്കൽ പോയി ആലോചന ചോദിച്ചു (1 ശമു. 28:7-8).

ഒരു കാലത്ത് ദൈവാത്മാവിനാൽ നിറയപ്പെട്ട ശൗൽ നിസ്സാരങ്ങളെന്ന് താൻ കരുതിയ മേൽപ്പറഞ്ഞ പാപങ്ങൾക്ക് അധീനനായി ശോചനീയമായ വിധത്തിൽ അധഃപതിച്ചു. അവന്റെ അവസാനം ഭയങ്കരമായിരുന്നു. ഗിൽബോവാ പർവ്വതത്തിൽ ശൗലും അവന്റെ മൂന്നു പുത്രന്മാരും ദാരുണമായ വിധത്തിൽ കൊല്ലപ്പെട്ടു (1 ശമു. 31:8-9, 2 ശമു. 1:6-10).

2. ദാവീദിന്റെ നിയമനം, ജീവിതത്തിലെ പ്രധാന സംഭവങ്ങൾ

1 ശമു. 16-31, 2 ശമു., 1 രാജാ. 1-2 എന്നീ വേദഭാഗങ്ങളിൽ ദാവീദിന്റെ ജീവചരിത്രം വിശദമായി രേഖപ്പെടുത്തിയിരിക്കുന്നു. മുൻ ക്ലാസ്സുകളിൽ ദാവീദിനെ സംബന്ധിച്ച് പഠിച്ചിട്ടുണ്ടല്ലോ. യിസ്രായേലിലെ ഏറ്റവും മഹാനാ യിരുന്നു ദാവീദ്. 40 സംവത്സരം ഭരിച്ചു. അദ്ദേഹത്തിന്റെ ജീവിതത്തിലെ പ്രധാനപ്പെട്ട സംഭവങ്ങൾ ഓർക്കുക. വിവിധ നിലകളിൽ ദാവീദ് ശ്രദ്ധേയനത്രേ.

1. ഒരു നല്ല ഇടയൻ. ആട്ടിൻകുട്ടിയെ രക്ഷിക്കുന്നതിന് സിംഹത്തോടും കരടിയോടും പോരാടി ജയിച്ചു (1 ശമു. 17:34-35).
2. യിസ്രായേലിൻ മധുരഗായകൻ. കിന്നരവായനയിൽ നിപുണനായിരുന്ന ദാവീദ്

commanded Saul that he should destroy everything that Amalekites had. But Saul kept Agag, the king of Amalekites alive and kept the best of the sheep and the oxen. He destroyed only the worthless things.

5. Sorcery - When Saul was lacking the oracles of God, he went to the woman witch of Endor for getting advice (1 Sam. 28:7-8). Saul's failure was pathetic. Once he was filled with the spirit of God and later controlled by sins. As a result, Saul and his three sons were brutally killed in Gilboa Mountain. (1 Sam. 31:8-9, 2 Sam. 1:6-10).

2. Appointment of David, important events in his life

David's life is very clearly narrated in 1 Sam. 16-31, 2 Sam., 1 King 1-2. We have learnt about him in previous classes. He was the greatest personality of Israel and he ruled for 40 years. Remember the important events in his life. David is notable in many ways.

1. A good shepherd - He killed both lion and bear to save the lamb (1 Sam. 17:34-35)

2. The sweet singer of Israel - David

അനേകം സങ്കീർത്തനങ്ങൾ രചിച്ചിട്ടുണ്ട് (1 ശമു. 16:17-23)

3. ആത്മാർത്ഥ സ്നേഹിതൻ യോനാഥാൻ ദാവീദ് ആത്മാർത്ഥമായി സ്നേഹിച്ചിരുന്നു (1 ശമു. 18:1-3, 9:7).
4. യോദ്ധാവ്, രാജാവ്, പടനായകൻ എന്നീ നിലകളിൽ ദാവീദ് വിജയിച്ചു. ബാലനായ ദാവീദ് ഗോലിയാത്തിനെ കൊല്ലുകയും ഫെലിസ്ത്യരെ ഓടിക്കുകയും ചെയ്തു (1 ശമു. 17:48-49). രാജാവായി 7 വർഷം ഹെബ്രോണിലും 33 വർഷം യെരൂശലേമിലും പ്രശസ്തമായി ഭരണം നടത്തി. ശത്രുക്കളെ കീഴടക്കി രാജ്യത്തെ സംരക്ഷിക്കുകയും വിപുലപ്പെടുത്തുകയും ചെയ്തു (2 ശമു. 5:1-10).
5. സ്നേഹവാനായ പിതാവ് തന്നോട് മത്സരിച്ച അബ്ശലോമിന്റെ മരണത്തിൽ വിലപിക്കുന്ന ദാവീദിന്റെ പുത്രസ്നേഹം അത്ഭുതാവഹമത്രേ (2 ശമു. 18:33).
6. അനുതപിക്കുന്നവൻ. ദാവീദ് യാതൊരു തെറ്റും ചെയ്യാത്തവൻ എന്ന നിലയിൽ അല്ല, പിന്നെയോ തന്റെ തെറ്റുകളെ കുറിച്ച് തകർന്ന ഹൃദയത്തോടുകൂടി അനുതപിക്കുന്നവൻ എന്ന നിലയിലാണ് ദൈവപ്രീതിക്ക് അർഹനായത്. ദാവീദിന്റെ ജീവിതത്തിൽ ഒരു മഹാപാതകത്തെ സംബന്ധിച്ചുള്ള അനുതാപമാണ് അന്പത്തിയൊന്നാം സങ്കീർത്തനം (2 ശമു. 12:13-14).
7. ദാവീദ് ദൈവത്തെ പൂർണ്ണഹൃദയത്തോടുകൂടി സ്നേഹിക്കുന്നവനായിരുന്നു (സങ്കീ. 18:11). അതിൽ ദാവീദ് ദൈവത്തിന്റെ ഹൃദയപ്രകാരമുള്ള മനുഷ്യൻ എന്ന പേരിന് അർഹനായി.
8. ദാവീദ് ഒരു പ്രവാചകനായിരുന്നു (അപ്പൊ. പ്രവ. 2:30, സങ്കീ. 116, സങ്കീ. 110:1).
9. നിത്യരാജാവായ യേശുക്രിസ്തുവിന്റെ മുൻഗാമി എന്നനിലയിൽ നിത്യരാജ്യത്തെക്കുറിച്ചുള്ള വാഗ്ദത്തം പ്രാപിച്ചവനായിരുന്നു ദാവീദ് (സങ്കീ. 89:3-4, 29:36-37).

was adept in playing harp and he wrote many psalms (1 Sam. 16:17-23)

3. Intimate friend - David loved Jonathan whole heartedly (1 Sam. 18:1-3, 9:7)

4. Warrior, King and Military commander. Young David killed Goliath and made Philistines flee (1 Sam. 17:48-49). As a king, he ruled greatly for seven years in Hebron and thirty three years in Jerusalem. He subdued enemies, protected and expanded the kingdom (2 Sam. 5:1-10).

5. Loving father - He mourned over the rebelling son Absalom. It was a wonderful event (2 Sam. 18:33)

6. Repentant - God pleased him not because of his sinless life, but he was truly repentant of his sins. Psalms 51 represents David's repentance after sin (2 Sam. 12:13-14).

7. He loved God with all of his heart (Ps. 18:11). So he was called a man after God's own heart.

8. David was a prophet (Acts. 2:20, Psa. 116, 110:1)

9. David was the forerunner of Jesus Christ and he had received the promise about the eternal kingdom (Ps.

10. ദാവീദ് വിവിധ പ്രശ്നങ്ങളുടെ മദ്ധ്യത്തിലും ദൈവാശ്രയം മൂലം ഉറപ്പും ധൈര്യവും ഉള്ളവനായിരുന്നു തന്റെ ജീവിതം ഏറ്റവും പ്രത്യാശാ നിർഭരവും ശോഭനവുമായിരുന്നു (1 ദിന. 29:28, 1 രാജാ. 2:1-4, 2 ശമു. 23:1-5). യിസ്രായേലിലെ ഒന്നാമത്തെ രാജാവായ ശൗലിന്റെ ജീവിതവും ദാവീദിന്റെ ജീവിതവും താരതമ്യപ്പെടുത്തി പഠിക്കുന്നത് പ്രയോജനകരമത്രെ. ശൗലിന്റെ വീഴ്ചയുടെ കാരണങ്ങൾ ഗ്രഹിക്കുകയും അവ നമ്മുടെ ജീവിതത്തിൽ സംഭവിക്കാതിരിക്കുവാൻ സൂക്ഷിക്കുകയും ചെയ്യണം. ദാവീദ് വിവിധ പ്രശ്നങ്ങളുടെ മദ്ധ്യത്തിലും വിജയിയായിരുന്നതുപോലെ അവന്റെ ജീവിതത്തിലെ നല്ലവശങ്ങൾ അനുകരിച്ച് വിജയികളാകുവാൻ ദൈവകരങ്ങളിൽ വിശ്വസ്തരായി ശുശ്രൂഷചെയ്യാം.

3. ശലോമോന്റെ നിയമനം

ദാവീദിന്റെ ജീവിതാന്ത്യവേളയിൽ തന്റെ പിൻഗാമിയായി ബേത്ശേബയിൽ തനിക്ക് ജനിച്ച ശലോമോനെ നിശ്ചയിച്ചു. ദാവീദിന്റെ മറ്റൊരു പുത്രനായ അദോനിയാവ് രാജസ്ഥാനം കൈവശപ്പെടുത്തുവാൻ ശ്രമിച്ചു എങ്കിലും വിജയിച്ചില്ല. ഈ സാഹചര്യത്തിലാണ് നാഥാൻ പ്രവാചകന്റെ സഹായത്തോടുകൂടി ദാവീദിന്റെ മരണത്തിനു മുമ്പ് പ്രവാചകന്റെ സഹായത്തോടുകൂടി അഭിഷേകം ചെയ്തത്. അന്ന് അദ്ദേഹത്തിന് പത്തൊൻപത് വയസ്സു മാത്രമേ പ്രായമുണ്ടായിരുന്നുള്ളൂ. ശലോമോന്റെ ഭരണകാലം യിസ്രായേലിന്റെ ചരിത്രഘട്ടത്തിലെ സുവർണ്ണകാലമായിരുന്നു.

ശലോമോന്റെ ഭരണകാലം

രാജ്യഭരണം ഏറ്റ ഉടനെ യുവാവായ ശലോമോൻ ഗിബെയോനിയിൽ സമാഗമനകുടാരത്തിൽ ചെന്ന് സർവ്വസഭയുമായി പ്രാർത്ഥിക്കുകയും യാഗം കഴിക്കുകയും ചെയ്തു. രാത്രിയിൽ ദൈവം അവനു പ്രത്യക്ഷനായി അപ്പോൾ ന്യായപാലനത്തിനാവശ്യമായ ജ്ഞാനവും വിവേകവും മാത്രമാണ് ശലോമോൻ ചോദിച്ചത്. ദൈവം

89:3-4, 29:36-37).

10. David, in the midst of afflictions, was brave and courageous because of his trust in God. His life was hopeful and great (1 Chr. 29:28, 1 King 2:1-4, 2 Sam.23:1-5). It is useful to do a comparative study of the lives of David and Saul. We should understand the reasons of failures in Saul's life and keep us away from such dangers. David was victorious in the midst of afflictions. So we should follow his good models and make success by doing sincere ministry in the hands of God.

3. Appointment of Solomon

Suddenly after receiving the kingdom, Solomon, with all houses of God reached the alter at Gibeon. He prayed and offered sacrifices there. He asked wisdom to rule over the Israel when God appeared to him at night. God pleased him and promised him with wisdom and all blessings. As a result, he became the source of wisdom and a wealthy king. Solomon wrote 3000 proverbs and 1000 poems. He had knowledge in the areas of zoology and botany.

Construction of the Temple

As David, his father instructed Solomon began the construction of the

അതിൽ പ്രസാദിക്കുകയും അവൻ നിസ്തുലമായ ജ്ഞാനവും അതോടുകൂടി മറ്റൊരാൾ അനുഗ്രഹങ്ങളും വാഗ് ദാനം ചെയ്യുകയും ചെയ്തു തൽഫലമായി അവൻ അത്ഭുതകരമായ ജ്ഞാനത്തിന്റെ ഉടമയും മഹാനും സമ്പന്നനുമായ രാജാവുമായിത്തീർന്നു. ശലോമോൻ 3000 സദ്യശ്യ വാക്യങ്ങളും 1005 ഗീതങ്ങളും രചിച്ചു. സന്ധ്യശാസ്ത്രം, ജന്തുശാസ്ത്രം എന്നിവയിലും അദ്ദേഹം നൈപുണ്യം പ്രാപിച്ചു (1 രാജാ. 4:31-34).

ദൈവാലയ നിർമ്മാണം

തന്റെ പിതാവായ ദാവീദ് നിർദ്ദേശിച്ചിരുന്നതുപോലെ ശലോമോൻ തന്റെ വാഴ്ചയുടെ നാലാമാണ്ടിൽ യെരൂശലേം ദൈവാലയത്തിന്റെ പണി ആരംഭിച്ചു. സോർ രാജാവായ ഹീരാൻ ഈ സംഭവത്തിൽ സഹായിച്ചു. 60 മുഴം നീളവും 20 മുഴം വീതിയും 30 മുഴം ഉയരവുമുള്ള മഹനീയമായ ആ ദൈവാലയത്തിന്റെ പണി 7 വർഷംകൊണ്ട് പൂർത്തിയാക്കി. നിയമാനുസൃതം പുരോഹിതന്മാർ നിയമപെട്ടകം കൊണ്ടുവന്ന് അതിവിശുദ്ധ സ്ഥലത്ത് വെച്ചു. അതിനു ശേഷം രാജാവും പുരോഹിതന്മാരും ഉച്ചത്തിൽ പാടി യഹോവയെ സ്തുതിക്കുകയും ആലയം ദൈവതേജസ്സുകൊണ്ട് നിറയപ്പെടുകയും ചെയ്തു (2 ദിന. 5-8 അ.). രാത്രിയിൽ ദൈവം ശലോമോൻ പ്രത്യക്ഷനായി. അവൻ വാഗ്ദത്തങ്ങളും അവയോടൊപ്പം മുന്നറിയിപ്പുകളും നൽകി (2 ദിന. 7:12-22) ദൈവ മുമ്പാകെ ദൈവിക ചട്ടങ്ങളും വിധികളും പ്രമാണിച്ച് നടക്കണമെന്നും അന്യദൈവത്തെ സേവിച്ച് നമസ്കരിക്കരുതെന്നും കർശനമായ കല്പന കൊടുക്കുകയും ചെയ്തു.

അരമന

ദൈവാലയത്തിന്റെ പണിക്കുശേഷം 13 വർഷം കൊണ്ട് തനിക്ക് മനോഹരമായ ഒരു അരമനയും ലെബനോൻ വനഗൃഹവും പണി ചെയ്തു (1 രാജാ. 7:1-10).

രാജ്യവിസ്തൃതി

60000 ചതുരശ്ര മൈൽ വിസ്തീർണ്ണമുണ്ടായിരുന്നു ശലോമോന്റെ രാജ്യത്തിന്. ഇത് ദാവീദിന്റെ രാജ്യത്തിന്റെ ഏകദേശം

temple in his 4th year of rule. Hiram, King of Tyre helped him. The construction of temple was completed in 7 years and it was 60 feet length, 20 feet width and 30 feet height. According to the law, the Ark of the Covenant was set up in the most holy place by the priests. Then king and priests sang and praised God and the temple was filled with the glory of God (2 Chr. 5-8 chapters). God appeared to Solomon at night and gave him promises along with warnings (2Chr. 7:12-22). He was given strict commandment that he should not worship other gods and he should keep the commandments and decrees of the Lord.

Palace

After the construction of the temple he took 13 years to build a beautiful temple and the house of the forest of Lebanon (1 King. 7:1-10)

Territory of the kingdom.

The area of the kingdom was 60000 square miles. It was ten times bigger than David's kingdom.

Richness and Fame (1 King 4,9,10 chapters)

King Solomon's richness and fame were so wonderful! He had trade relationship with foreign nations. He

പത്തിരട്ടിയായിരുന്നു.

ധനസമൃദ്ധിയും പ്രതാപവും

(1 രാജാ. 4,9,10 അദ്ധ്യായങ്ങൾ)

ശലോമോൻ രാജാവിന്റെ ധനസമൃദ്ധിയും മഹത്വവും അത്ഭുതാവഹം തന്നെ. അദ്ദേഹത്തിന് വിദേശരാജ്യങ്ങളുമായി വലിയ വ്യാപാര ബന്ധങ്ങൾ ഉണ്ടായിരുന്നു. വലിയ കപ്പലുകളിൽ പൊന്ന്, വെള്ളി, ആനക്കൊമ്പ്, കുരങ്ങ്, മയിൽ മുതലായവ വിദേശരാജ്യങ്ങളിൽ നിന്ന് കൊണ്ടുവന്നിരുന്നതായി കാണാം (1 രാജാ. 10:22). അതിമനോഹരമായ തന്റെ സിംഹാസനം ദന്ത നിർമ്മിതവും തങ്കംകൊണ്ട് പൊതിയപ്പെട്ടതുമായിരുന്നു. അവന് 1400 രഥങ്ങളും 12000 കുതിരച്ചേവകരും ഉണ്ടായിരുന്നു. ശേബാ രാജ്ഞി ശലോമോന്റെ പ്രതാപത്തെയും ജ്ഞാനത്തെയും കുറിച്ച് കേട്ടിട്ട് അദ്ദേഹത്തെ കാണുന്നതിന് അതിമഹത്തായ പരിവാരത്തോടും വിശിഷ്ടമായ സമ്മാനങ്ങളോടും കൂടി യെരൂശലേമിൽ വന്നു. രാജ്ഞി ശലോമോന്റെ സകല ജ്ഞാനവും അവൻ പണിത അരമനയും അവന്റെ മേശയിലെ ഭക്ഷണവും അവന്റെ ഭൂതൃന്മാരുടെ ഇരിപ്പും അവന്റെ ശുശ്രൂഷകന്മാരുടെ നിലയും അവരുടെ ഉടുപ്പും അവന്റെ പാനപാത്രവാഹകരെയും യഹോവയുടെ ആലയത്തിലേക്കുള്ള അവന്റെ എഴുന്നള്ളത്തും കണ്ടിട്ട് അവരന്നു പോയി (1 രാജാ. 10:1-13). ഇവിടെ ഇതാ ശലോമോനിലും വലിയവൻ (മത്താ. 12:42) ശലോമോന്റെ മഹത്വം ഭൗതികവും താല്ക്കാലികവുമായിരുന്നു. യേശു രാജാവിന്റെ മഹത്വവും തേജസ്സും ഉള്ള അവസ്ഥയിൽ കാണുവാനും കണ്ടിട്ട് അവന്റെ കാൽക്കൽ വീഴുവാനും യോഹന്നാൻ അപ്പൊസ്തലനെപ്പോലെ നമുക്കിടയാകട്ടെ (വെളി. 1:6,17)

ശലോമോന്റെ അധഃപതനം

ജ്ഞാനികളിൽ ജ്ഞാനിയും പ്രതാപവാനുമായിരുന്ന ശലോമോന്റെ ആത്മീയമായ അധഃപതനം അവനെയും അവന്റെ രാജ്യത്തെയും നാശത്തിലേക്കു നയിച്ചു. ശലോമോന്റെ അനുഭവങ്ങൾ നമുക്കു മുന്ന

brought gold, silver, ivory, apes and peacocks from there (1 King 10:22). His throne was very beautiful and made of ivory and covered with gold. He had 1400 chariots and 1200 horsemen. When queen of Sheba heard of Solomon's fame and wisdom, she came to Jerusalem with much gold and precious stones. She was surprised at the meat of the table, and the sitting of the servants, and the attendance of his ministers, and their apparel and his cupbearers and his ascent by which he went up to the house of the Lord (1 Kings 10:1-13).

Behold, a greater than Solomon is here (Mt. 12:42). Solomon's fame was temporary and earthly. May God enable us to see the glory and power of Jesus, the King and be given the opportunity to fall at his feet like apostle John (Rev. 1:16,17).

Fall of Solomon

Solomon, the wisest of wise and the richest failed spiritually and it led him and his country towards decline. His experiences are warnings for us. Let us look into the factors which led him to failure.

1) His heart was not perfect with the Lord his God as was the heart of David his father (1 Kings 11:4). He

റിയിപ്പായി നില കൊള്ളുന്നു. അദ്ദേഹത്തെ അധഃപതിപ്പിച്ച സാഹചര്യങ്ങൾ ചിന്തനീയ മത്രേ.

1. അവന്റെ ഹൃദയം അവന്റെ അപ്പനായ ദാവീദിന്റെ ഹൃദയംപോലെ തന്റെ ദൈവമായ യഹോവയിൽ ഏകാഗ്രമായിരുന്നില്ല (1 രാജാ. 11:4). അവൻ അതിമനോഹരമായ ഒരു ദൈവാലയം പണിതു. എന്നാൽ തന്റെ ഹൃദയമാകുന്ന ദൈവാലയത്തിൽ യിസ്രായേലിന്റെ ദൈവമായ യഹോവയ്ക്ക് ഒന്നാംസ്ഥാനം നൽകിയില്ല. നാം ദൈവത്തിനുവേണ്ടി എന്തു ചെയ്യുന്നു എന്നതിനെക്കാൾ നമ്മുടെ ഹൃദയം ദൈവ സന്നിധിയിൽ എത്രമാത്രം ഏകാഗ്രമായിരിക്കുന്നു എന്നതാണ് പ്രാധാന്യമർഹിക്കുന്നത്.

2. പ്രതികാരേഷയും ക്രൂരതയും : ശലോമോൻ തന്റെ സഹോദരനായിരുന്ന അദോനിയായ് സേനാധിപതിയായിരുന്ന യോവാബ് ശിമെയി മുതലായവരോട് ക്രൂരമായി പ്രതികാരം ചെയ്തു. തന്റെ ആജ്ഞ പ്രകാരം ബെനയാദ് അവരെ വെട്ടിക്കൊന്നു (1 രാജാ. 2:25,34, 46). ദാവീദ് തന്നോട് എതിർത്ത ശൗൽ, അബ് ശാലോം, അദോനിയായ്, ശിമെയി എന്നിവരോട് പ്രദർശിപ്പിച്ച മനോഭാവം എത്ര വ്യത്യസ്തമായിരുന്നു.

3. ശലോമോൻ തന്റെ പ്രതാപത്തിലും ധന മാഹാത്മ്യത്തിലും ജ്ഞാനത്തിലും അഹങ്കരിക്കുകയും തനിക്ക് ലഭിച്ച താലന്തുകൾ സ്വമഹിമയ്ക്കും സുഖ സൗകര്യങ്ങൾക്കും വേണ്ടി വിനിയോഗിക്കുകയും ചെയ്തു. അവ അരമന, സിംഹാസനം മുതലായവകളുടെ പണിയും ക്രമീകരണങ്ങളും എല്ലാം തന്നെ അവന്റെ ധനമാഹാത്മ്യത്താൽ പ്രതാപ മഹത്വത്തിനായിട്ടായിരുന്നു (1 രാജാ. 10:18-29). ഭൗതിക നന്മകളിൽ മനസ്സുവെയ്ക്കുകയോ അവയിൽ അഹങ്കരിക്കുകയോ ചെയ്യുന്നവ നാശത്തിന്റെ പാതയിലത്രേ.

4. ശലോമോന്റെ ദൈവകല്പനകൾക്ക് വിരുദ്ധമായി ഫറവോന്റെ മക്കളെയും മറ്റ് അന്യ ജാതിക്കാരായ സ്ത്രീകളെയും സ്നേഹിക്കുകയും ഭാര്യമാരായി സ്വീകരിക്കുകയും ചെയ്തു. അവരോടു ശലോമോൻ

constructed a beautiful temple for God, but he did not give first place to God. How our heart is perfect in the presence of God is more important than what we do for God.

2) Vengeful and Cruel

He was very cruel and vengeful to his brother Adonijah, military commander Joab and Shimei. Benaiah killed them according to the order given by Solomon. (1 Kings 2:25,34,46). David's attitude towards Saul, Absalom, Adonijah and Shimei who rebelled against him and it was different from Solomon's.

3) Solomon was proud of his richness, fame and wisdom. He used his talents for selfish motives and amenities. His construction of Palace and throne, and its arrangements were for his own richness and fame (1 Kings 10:18-29). Those who follow material blessings are on the way to decline.

4) Solomon was against the commandments of God. He loved and carried many strange women and the daughter of Pharaoh. Solomon clung to these women in love. His wives turned away his heart after other Gods. As a result, he went after Ashtoreth, the goddess of the Zidonians and Milcom the abomination of the Ammonites, and

സ്നേഹത്താൽ പറ്റിച്ചേർന്നു. അവർ അവന്റെ ഹൃദയത്തെ അന്യദേവന്മാരിലേക്ക് വശീകരിച്ചു തൽഫലമായി തനിക്ക് രണ്ടു പ്രാവശ്യം പ്രത്യക്ഷനായി അന്യദേവന്മാരെ സേവിക്കരുതെന്ന് കല്പിച്ചിരുന്ന ദൈവമായ യഹോവയെ വിട്ട് ശലോമോൻ സീദോന്യദേവിയായ അസ്തോരെത്തിനെയും അമോന്യരുടെ മ്ലേച്ഛവിഗ്രഹമായ മിൽക്കോമിനെയും സേവിച്ചു (1 രാജാ. 11:1-10) ധനവും സ്ഥാനമാനങ്ങളും ദൈവമക്കൾക്കുണ്ടാകുമ്പോൾ അക്കാര്യത്തിൽ തങ്ങളോട് തുല്യരായ അവിശ്വാസികളുമായി ബന്ധപ്പെടുത്തുന്നതിന് പരീക്ഷിക്കപ്പെടാനില്ലേ? അവരുടെ ഇടയിൽ നിന്ന് വേർപെട്ടിരിപ്പിന് എന്ന് കർത്താവ് അരുളിച്ചെയ്യുന്നു. അശുദ്ധമായതൊന്നും തൊടരുത്” എന്നുള്ള കർതൃകല്പന യാതൊരു കാരണവശാലും നിസ്സാരമായി പരിഗണിക്കുവാൻ പാടില്ല.

5. ശലോമോന്റെ അന്ത്യം നിരാശ നിറഞ്ഞതായിരുന്നു. സഭാപ്രസംഗിയിൽ ശലോമോൻ നിരാശയുടെ വാക്കുകൾ അത്രേ കാണപ്പെടുന്നത്. ധനത്തിലും ജ്ഞാനത്തിലും പ്രതാപത്തിലും സുഖ സൗകര്യങ്ങൾക്കും മനുഷ്യ ഹൃദയങ്ങളെ തൃപ്തിപ്പെടുത്തുവാൻ സാധ്യമല്ലെന്ന് സ്വന്ത അനുഭവത്തിൽ നിന്ന് ശലോമോൻ ലോകത്തെ പഠിപ്പിക്കുന്നു (സഭാ.2:2-11). ശലോമോൻ ലഭിച്ച ജ്ഞാനം സ്വജീവിതത്തിൽ പ്രയോജനപ്പെടുത്തുവാൻ സാധിച്ചില്ല എന്നതായിരുന്നു അദ്ദേഹത്തിന്റെ വലിയ തോൽവി.

ജീവിത സാധാരണത്തിൽ തന്റെ ദാസനായിരുന്ന യെരോബയാം ശലോമോനോട് മത്സരിച്ചു 40-വർഷത്തെ ഭരണത്തിനുശേഷം പ്രതാപവാനും ജ്ഞാനികളിൽ ജ്ഞാനിയുമായിരുന്ന ശലോമോൻ രാജാവ് ലോകത്തോട് യാത്ര പറഞ്ഞു. തന്റെ മരണശേഷം രാജ്യം രണ്ടായി വിഭജിക്കപ്പെട്ടു ശലോമോന്റെ ദാസനായിരുന്ന യെരോബയാം പത്ത് ഗോത്രങ്ങൾ ഉൾപ്പെടെ യിസ്രായേലിനും ശലോമോന്റെ മകനായ റെഹബെയാം രണ്ടു ഗോത്രങ്ങൾ മാത്രമുള്ള യഹൂദയ്ക്കും രാജാക്കുമായി തീരുകയും ചെയ്തു.

he refused the commandments of God which was given to him twice that he should not serve other Gods (1 Kings 11:1-10). Are the people of God tempted to make relations with unbelievers who are equal in wealth and fame like them? The Lord tells us to separate ourselves from them, and do not touch anything which is unclean. We should take it as serious commandments.

5) Solomon's last days were disappointed ones. We see the words of hopelessness in the book of Ecclesiastes. Solomon teaches the world that no one can be satisfied in heart by wealth, wisdom, fame and amenities (Ecc. 2:2-11). The biggest failure in Solomon's life was that he could not use the god-given wisdom in his life.

During the end of his life Jeroboam, his servant, rebelled against him. Solomon, the wise of the wisest and richest, died after 40 years of his rule. After his death, the kingdom was divided into two. Jeroboam, Solomon's servant became the ruler of Israel which includes ten tribes, while Rehoboam, Solomon's son became the ruler of Judea which includes two tribes.

പ്രവൃത്തി പരിചയം / Activity

1. ദാവീദിന്റെ ജീവിതത്തിലെ പ്രധാന സംഭവങ്ങൾ ഏവ?
Write down the important life incidence of king David
2. ശലോമോൻ രാജാവിന്റെ നിയമനവും, ഭരണകാലവും തന്റെ അന്ത്യവും ഒരു റിപ്പോർട്ട് തയ്യാറാക്കി സമർപ്പിക്കുക.
Prepare a report on king Solomon's appointment, reigning, period and his death
3. ശൗൽ രാജാവിന്റെ തോൽവിയുടെ കാരണങ്ങൾക്ക് അടിസ്ഥാനമായ കുറിപ്പ് എഴുതുക
Write a note on the basic causes of the failures of king Saul ?

അഹങ്കാരം
Pride

അസൂയ
Jealousy

ക്രൂരത
Cruelty

അനുസരണക്കേട്
Disobedience

ആഭിചാരം
Witchcraft